

۱
بسم اللہ الرحمن الرحیم

دعوتِ حق

بسم اللہ الرحمن الرحیم

جماعتِ مسلمین کی دعوت

ہمارا احکم صرف ایک یعنی: اللہ تبارک و تعالیٰ .. اللہ کے سوا کوئی نہیں
ہمارا امام صرف ایک یعنی: محمد رسول اللہ صلی اللہ علیہ وسلم .. فرقہ وارانہ امام نہیں
ہمارا دین صرف ایک یعنی: اللہ کا پسند کردہ دین اسلام .. فرقہ وارانہ مذہب نہیں
ہمارا نام صرف ایک یعنی: اللہ کا رکھا ہوا نام مسلمین .. فرقہ وارانہ نام نہیں
ہمارا جنت صرف ایک یعنی: اللہ تعالیٰ سے متعلق .. دنیوی تعلقات نہیں
وہی فقر و غنا صرف ایک یعنی: ایمان باللہ العظیم .. وطن اور زبان نہیں

جماعتِ مسلمین

مرکز جماعتِ مسلمین کھوکھر پارک ۲ ملیر کراچی
دفتر: B-6 بیت الفرقان SB-12 بلاک C-13 گلشن اقبال کراچی

جماعتِ مسلمین

بِسْمِ اللّٰهِ الرَّحْمٰنِ الرَّحِیْمِ

دعوتِ حق

(سلسلہ اشاعت : ۱، ۲، ۹، ۲۲، ۷۳)

سلسلہ اشاعت : ۱

امت میں اس وقت متعدد فرقے پائے جاتے ہیں۔ ہر فرقہ "کُلِّ حِزْبٍ بِمَا لَدَيْهِمْ فَرِحُوْنَ" کے بمصداق اپنے عقائد اور اعمال کو حق سمجھتا ہے اور ان پر پوری طرح مطمئن اور مگن ہے۔ عقائد اور اعمال کے لحاظ سے ہر فرقہ دوسرے فرقے سے کافی حد تک مختلف ہے لیکن عقائد اور اعمال کے اس عظیم الشان اختلاف کے باوجود ان تمام فرقوں میں کچھ قدریں مشترک ہیں جن پر سب کا اتفاق ہے اور یہی وہ قدریں ہیں جن پر تمام فرقوں کو جمع ہونے کی دعوت آسانی دی جاسکتی ہے۔ اللہ تبارک و تعالیٰ نے قدرِ مشترک رکھنے والوں کو اسی اصول پر مجتمع و متحد ہونے کی دعوت دی۔

اللہ تبارک و تعالیٰ نے فرمایا:-

قُلْ يٰٓاَهْلَ الْكِتٰبِ تَعَالَوْا اِلٰى كَلِمَةٍ سَوَآءٍ بَيْنِنَا وَ بَيْنَكُمْ اَلَّا نَعْبُدَ اِلَّا اللّٰهَ وَ لَا نُشْرِكَ بِهٖ شَيْئًا وَ لَا يَتَّخِذَ بَعْضُنَا بَعْضًا اَرْبَابًا مِّنْ دُوْنِ اللّٰهِ، فَاِنْ تَوَلَّوْا فَقُولُوا اشْهَدُوْا بِاَنَّا مُسْلِمُوْنَ ﴿۱۰۰﴾
(سُورَةُ اٰلِ عِمْرَانَ: ۳، آیت : ۶۴)

(اے رسول، ان سے) کہہ دیجیے: اے اہل کتاب ایک ایسی بات کی طرف آؤ جو ہم میں اور تم میں مشترک ہے، وہ یہ کہ ہم اللہ کے علاوہ کسی کی عبادت نہ کریں، اس کے ساتھ ذرا سا بھی شرک نہ کریں اور اللہ کے علاوہ (آپس میں) ایک دوسرے کو اپنا رب نہ بنائیں، پھر اگر یہ (اس دعوت سے) منہ موڑیں تو (اے مسلمان ان سے) کہہ دو (کہ اے اہل کتاب) گواہ رہنا کہ ہم تو مسلم ہیں (ہم ان اصولوں کو مانتے بھی ہیں اور ان پر کار بند بھی ہیں)۔

مذکورہ بالا دعوت کا لب لباب یہ ہے کہ اللہ پرستی اختیار کرو، شخصیت پرستی چھوڑ دو اور یہ حقیقت ہے کہ فرقہ بندی کی ابتدا اللہ پرستی چھوڑنے، نبی کی تعلیمات سے منہ موڑنے اور شخصیت پرستی اختیار کرنے سے ہوتی ہے

کسی شخص سے عقیدت جب غلو کی حد تک پہنچ جائے یعنی جب اس کے قول اور فعل کو حق بلکہ معیارِ حق سمجھ لیا جائے تو پھر یہ عقیدت شخصیت پرستی کے مترادف ہے اور یہ ہی وہ چیز ہے جس کی ممانعت اللہ تعالیٰ نے مذکورہ بالا آیت میں فرمائی ہے۔ آیت کا مفہوم بالکل واضح ہے یعنی جب کسی شخص کو عقیدت و احترام کا اتنا بلند مقام دیا جائے کہ اس کی بات کو حتمی و قطعی سمجھا جائے تو یہ گویا اس کو رب بنانا ہے اور یہ فعل ایک قسم کا شرک ہے۔ دینی معاملات میں فیصلہ کرنے کا حق صرف اللہ تعالیٰ کو ہے اور یہ چیز تو حید کے مسلمہ اصولوں میں سے ایک اصول ہے اور اس کا ماننا شرطِ ایمان ہے۔ ہم امت کے تمام فرقوں کو اس اصولِ توحید کی طرف دعوت دیتے ہیں۔ اللہ تعالیٰ کے تمام احکامِ شرعیہ قرآن اور حدیث کے اندر محفوظ و مکمل ہیں اور قرآن اور حدیث تقریباً تمام فرقوں میں مشترک ہیں لہذا تمام فرقوں کو ہماری دعوت یہ ہے کہ وہ ان مشترک قدروں پر جمع ہو جائیں۔ تمام فرقہ بندیوں کو ختم کر کے ایک مرکز پر آجائیں۔ صرف اللہ تعالیٰ کی حاکمیت کو تسلیم کریں۔ صرف قرآن اور حدیث پر عمل کریں۔ تمام فرقہ وارانہ امتیازی ناموں کو ختم کر کے اپنے آپ کو صرف مسلم کہیں۔ تمام فرقہ وارانہ مذاہب کو یکسر مٹا دیں اور صرف دینِ اسلام کو اپنا دین مانیں۔ فرقہ وارانہ مذاہب کو باقی رکھنا گویا کئی اسلام بنانا ہے حالانکہ کہ اسلام صرف ایک ہے۔ آئیں صرف ایک اسلام کو مانیں جو قرآن و حدیث میں ہے۔

رسول اللہ صلی اللہ علیہ وسلم فرماتے ہیں:-

يَا أَيُّهَا النَّاسُ إِنِّي قَدْ تَرَكْتُ فِيكُمْ مَا إِنِ اعْتَصَمْتُمْ بِهِ فَلَنْ تُضِلُّوا أَبَدًا كِتَابَ اللَّهِ وَسُنَّةَ نَبِيِّهِ (رواه الحاكم، في كتاب العلم، المستدرک، جزء اول صفحه 93، حدیث: 322/318، وسنده حسن، التعليقات للالبانی علی مشکوٰۃ، جزء اول صفحه 66، حدیث: 186)

اے لوگو، میں تم میں ایسی چیز چھوڑ رہا ہوں کہ اگر تم نے اسے مضبوطی سے پکڑ لیا تو کبھی گمراہ نہیں ہو گے اللہ کی کتاب اور اُس کے نبی کی سنت۔

جب کتاب اللہ اور سنت رسولؐ ہی کو مضبوطی سے پکڑنے سے گمراہی سے بچا جاسکتا ہے تو آئیں کتاب اللہ اور سنت نبویؐ کو مضبوطی سے پکڑ لیں اور سب ایک ہو جائیں۔ صرف قرآن مجید اور حدیث نبویؐ کو حجت مانیں، قرآن مجید اور حدیث نبویؐ پر عمل کریں، قرآن مجید اور حدیث نبویؐ پر عمل کرنے کی دعوت دیں، قرآن مجید اور حدیث نبویؐ کی اشاعت کریں، قرآن مجید اور حدیث نبویؐ کی عملی اور علمی طور پر حفاظت کریں،

قرآن مجید اور حدیث نبویؐ کے خلاف کسی کی بات نہ مانیں۔

اوپر ہم یہ بات بتا چکے ہیں کہ کسی شخص کو عقیدت اور احترام کا اتنا بلند مقام دینا کہ اس کی بات کو قطعی اور واجب التعمیل سمجھا جائے اس کو رب بنانا ہے۔ اب ہم اس کی مزید وضاحت کرتے ہیں:

اہل کتاب اس بات کا اقرار کرتے تھے کہ آپس میں ایک دوسرے کو اپنا رب نہیں بنانا چاہیے، رب صرف اللہ تعالیٰ ہے، اُس کے علاوہ کوئی رب نہیں۔ ان کے اسی اقرار کو بنیاد بنا کر اللہ تعالیٰ نے ان سے فرمایا کہ ایک ایسی بات کی طرف آؤ جو مسلمین میں اور تم میں مشترک ہے۔ یعنی جس کو مسلمین بھی تسلیم کرتے ہیں اور تم بھی تسلیم کرتے ہو۔ اہل کتاب کا اس اصول کو تسلیم کرنا صرف ان کی زبانوں پر تھا، عملاً وہ اس پر کاربند نہیں تھے بلکہ انھوں نے ایک دوسرے کو اپنا رب بنا رکھا تھا۔ اللہ تعالیٰ فرماتا ہے:-

اتَّخَذُوا أَحْبَارَهُمْ وَرُهْبَانَهُمْ أَرْبَابًا مِّن دُونِ اللَّهِ وَالْمَسِيحَ ابْنَ مَرْيَمَ.
(سُورَةُ التَّوْبَةِ: ۹، آیت: ۳۱)
اہل کتاب نے اپنے علماء اور اپنے پیروں کو اللہ کے علاوہ اپنا رب بنا رکھا ہے اور مسیح ابن مریمؑ کو بھی (رب بنا رکھا ہے)۔

بالکل یہی حال اس امت کے فرقوں کا ہے، وہ بھی زبان سے اس بات کا اقرار کرتے ہیں کہ اللہ تعالیٰ کے علاوہ کسی کو اپنا رب نہیں بنانا چاہیے یعنی کسی شخص کی رائے اور قیاس کو شریعت کا درجہ نہیں دینا چاہیے، واجب التعمیل اور شرعی قانون صرف اللہ تعالیٰ کا حکم اور اس کا مقرر کردہ ضابطہ ہے جو قرآن مجید اور احادیث صحیحہ میں محفوظ ہے، لیکن اس زبانی اقرار کے باوجود اہل کتاب کی طرح وہ بھی عملاً اس اصول پر کاربند نہیں ہیں اور اس کا زندہ ثبوت موجودہ فرقوں کا وجود ہے۔ اگر وہ عملاً بھی اس اصول کو تسلیم کرتے اور صرف قرآن مجید اور احادیث صحیحہ پر عمل پیرا ہوتے اور کسی شخص کی "رائے اور اجتہاد" کو دین میں داخل نہ کرتے تو آج یہ تمام فرقہ بندیاں نہ پائی جاتیں۔ کسی اصول کو محض زبان سے تسلیم کرنا اور عملاً اس سے روگردانی کرنا حقیقت پسندی کے خلاف ہے۔ ایسا معلوم ہوتا ہے کہ دل کی گہرائیوں سے یہ اصول تسلیم نہیں ورنہ کوئی وجہ نہیں کہ اصولاً جس ذات یا شخصیت کو وہ آخری سند قرار نہیں دیتے، کس طرح عمل کی دنیا میں اسی کو آخری سند قرار دے دیتے ہیں۔ ایسے لوگوں کو جب قرآن مجید اور احادیث صحیحہ کی طرف رجوع کرنے کی دعوت دی جاتی ہے تو وہ عقیدت کے جذبے سے سرشار ہو کر دل میں ایک قسم کی بیزاری محسوس کرتے ہیں گویا عقیدت کا یہ جذبہ انہیں اس شخصیت سے جس سے ان کو عقیدت ہوتی ہے بالاتر ہو کر سوچنے اور سمجھنے

میں رکاوٹ پیدا کرتا ہے۔ وہ عقیدت میں اتنا کھوجاتے ہیں کہ بالاترین ہستی کے فرمان کو عملاً نظر انداز کر دیتے ہیں۔ غرض یہ کہ اہل کتاب کی طرح اصول تسلیم کرنے کے باوجود عملاً اس اصول سے انحراف کرتے ہیں اور جس شخصیت پرستی کا وہ اصولاً انکار کرتے ہیں اُسی شخصیت پرستی کو عملاً اختیار کرتے ہیں۔ قول اور فعل کا یہ تضاد اور عقیدت میں اتنا غلو کیا ایمان کے منافی نہیں ہے؟ قارئین کرام، سوچئے کیا یہ صورت مستحسن ہے؟ آپ فرمائیں گے ہرگز نہیں تو پھر آئیں ہم سب مل کر اپنے قول و فعل میں اتحاد پیدا کریں اور جس اصول کو ہم محض رسماً زبان سے تسلیم کرتے ہیں اس کو دل کی گہرائیوں سے تسلیم کریں اور اپنے عمل کو اس اصول کا تابع بنائیں۔ کسی شخص کی رائے، قیاس، فتوے اور اجتہاد کو آخری سند قرار نہ دیں بلکہ ہمیشہ قرآن مجید کی آیات اور احادیث صحیحہ کو آخری سند قرار دیں، قرآن مجید اور احادیث صحیحہ پر براہ راست عمل کریں۔ قرآن مجید اور حدیث نبویؐ ہی حجت شرعیہ ہیں، قرآن مجید اور حدیث نبویؐ ہی اللہ تعالیٰ کا نازل کردہ قانون ہے، قرآن مجید اور حدیث نبویؐ ہی اللہ مالک الملک کا نازل کردہ ضابطہ حیات ہے، قرآن مجید اور حدیث نبویؐ پر ہی عمل کرنے میں نجات ہے اور بس۔

پہلے اوپر ہم بتا چکے ہیں کہ اللہ ذوالجلال والا کرام نے اہل کتاب کو ایسی قدروں کی طرف دعوت دی جو مسلمین اور اہل کتاب میں مشترک تھیں، یعنی اللہ تعالیٰ کے علاوہ کسی کی عبادت نہ کریں اللہ تعالیٰ کے ساتھ کسی قسم کا ذرا سا بھی شرک نہ کریں اور ایک دوسرے کو اپنا رب نہ بنائیں۔

پہلے اوپر ہم یہ بھی بتا چکے ہیں کہ اہل کتاب کے زبانی اقرار کے اعتبار سے تو یہ قدریں مشترک تھیں لیکن عملی اعتبار سے قدریں مشترک نہیں تھیں۔ انہوں نے آپس میں ایک دوسرے کو اپنا رب بنا رکھا تھا اور عملاً وہ شخصیت پرستی کا شکار ہو گئے تھے۔ ان کا زبان سے اقرار کرنا کافی نہیں سمجھا گیا۔ ان کو دعوت دی گئی کہ وہ عملاً بھی اس اصول کو تسلیم کریں اور مسلمین کے ساتھ ہم آہنگ ہو جائیں۔

اب ہم اس شخصیت پرستی کی قباحت پر روشنی ڈالتے ہیں۔ سورۃ توبہ کی جو آیت صفحہ ۴ پر درج کی گئی ہے اس کے آگے اللہ تعالیٰ فرماتا ہے:

(اہل کتاب نے علما اور مشائخ کو رب بنا لیا تھا)

حالانکہ انہیں یہ حکم دیا گیا تھا کہ ایک اللہ کی عبادت کریں، اُس (ایک) اللہ کے علاوہ کوئی الہ نہیں۔

وَمَا أُمِرُوا إِلَّا لِيَعْبُدُوا اللَّهَ وَاحِدًا. لَا إِلَهَ

إِلَّا هُوَ، (سُورَةُ التَّوْبَةِ: ۹، آیت: ۳۱)

اس آیت سے ثابت ہوا کہ اہل کتاب علما اور مشائخ کی عبادت کرتے تھے حالانکہ انہیں صرف ایک اللہ کی عبادت کا حکم تھا۔ اس آیت سے یہ بھی ثابت ہوا کہ کسی عالم یا دیرویش کو رب بنانا گویا اس کی عبادت کرنا ہے۔ اہل کتاب کو صرف ایک اللہ کی عبادت کا حکم تھا لیکن انھوں نے اس پر عمل نہیں کیا بلکہ علما اور پیروں کو رب بنا کر عملاً کئی اللہ بنا لیے۔ ظاہر ہے کہ ان کا یہ عمل شرک تھا اسی لیے اللہ تعالیٰ نے آگے فرمایا:-

اللہ ان کے شرک سے جو یہ کر رہے ہیں پاک و منزہ ہے۔
(سُورَةُ التَّوْبَةِ: ۹، آیت: ۳۱)

پوری آیت کا خلاصہ یہ ہوا کہ اہل کتاب نے علما اور مشائخ کو رب بنایا یعنی ان کی عبادت کی، ان کو الہ بنالیا اور اس طرح عملی طور پر شرک کیا، اللہ تعالیٰ ان کے اس شرک سے پاک و منزه ہے۔

قارئین کرام سمجھ گئے ہوں گے کہ اہل کتاب عقیدہٴ مشرک نہیں تھے۔ زبان سے بھی عقیدہ توحید کا اقرار کرتے تھے اور کسی شخص کو رب بنانا جائز نہیں سمجھتے تھے لیکن اس کے باوجود وہ مشرک تھے۔ کیوں؟ صرف اس لیے کہ ان کا عمل اس عقیدہ توحید کے منافی تھا، وہ کہتے کچھ تھے اور کرتے کچھ تھے۔ اس آیت سے یہ بھی ثابت ہوا کہ توحید کے منافی عقیدہ رکھنا یا زبان سے اقرار کرنا ہی شرک نہیں بلکہ توحید کے منافی عمل کرنا بھی شرک ہے۔ الغرض شخصیت پرستی شرک ہے اور ایسا ہی شرک ہے جیسا کہ (نعوذ باللہ) عیسیٰ علیہ السلام کو اللہ وحدہ لا شریک لہ کا بیٹا بنانا، کیوں کہ اللہ وحدہ لا شریک لہ نے دونوں کا یکجا ذکر فرمایا ہے۔ شخصیت پرستی اختلاف و افتراق کی اصل ہے۔ اسی سے فرقہ بندی کی ابتدا ہوتی ہے اور اسی سے فرقہ بندی کی حفاظت ہوتی ہے۔ یہی ضد اور ہٹ دھرمی کا باعث ہے اور اسی کی وجہ سے حق کا انکار کیا جاتا ہے۔

اللہ تعالیٰ فرماتا ہے:-

وَلَوْ شَاءَ اللَّهُ مَا أَفْتَتَلَ الَّذِينَ مِنْ بَعْدِهِمْ مَنْ لَكِنْ اخْتَلَفُوا دَلَالِمْ آجَانِ كِ بَعْدُ كَبْهِ لُتَ لَكِن اُنْهَوْنَ نِ (كَلِ دَلَالِمْ كِ مَوِجُ كِ مِیْ) اِخْتِلَافِ كِیَا پُھِرَ اِن مِیْ سَ كُچھ لُكُ تُو اِیْمَانِ لَ آئَ اُور كُچھ لُكُونَ نِ (حَقْ كَا) اِنكَا كَر دِیَا۔

اللہ تعالیٰ کا قانونِ مشیت یہی ہے کہ جو لوگ شخصیت پرستی اور ضد کی وجہ سے حق کا انکار کر دیں ان کا ایمان لانا ناممکن ہے۔ ان کا ایمان نہ لانا شخصیت پرستی، ضد اور ہٹ دھرمی کا لازمی نتیجہ ہے جو اللہ تعالیٰ کی طرف سے مقرر ہے غور کیجیے کیا یہی حال آج کل موجودہ فرقوں کا نہیں ہے؟ کیا یہ لوگ قرآن مجید اور حدیث نبویؐ کے کھلے دلائل مل جانے کے بعد محض بزرگوں کی شخصیت کو بہانہ بنا کر غلط عقیدے اور غلط عمل پر (قائم) نہیں رہتے؟ کیا یہ لوگ قرآن مجید اور صحیح حدیث کے کھلے دلائل کو توڑ مروڑ کر اپنے موروٹی مذہب کے مطابق نہیں بناتے؟ کیا یہ مومن کی شان ہے کہ اپنے آبائی طریقے پر قرآن مجید اور حدیث نبویؐ کو قربان کر دے۔ کھلے دلائل کی عدم موجودگی میں بھی اختلاف بُری چیز ہے لیکن کھلے دلائل کی موجودگی میں اختلاف پر قائم رہنا اس سے بھی زیادہ بُری چیز ہے۔ یہ حق کا انکار ہے اور یہ صریح کفر ہے۔ شخصیت پرستی اور اللہ تعالیٰ کے دین میں مختلف بزرگوں کے اقوال و آراء کو شامل کرنا کیا شرک فی الدین نہیں ہے؟ یقیناً ہے تو پھر سوچیے کہ ان اقوال و آراء کو قرآن مجید اور حدیث نبویؐ پر ترجیح دینا کتنا بڑا شرک اور کفر ہوگا۔ العیاذ باللہ!

اگر آبائی مذہب حق ہے تو پھر ہمیں سوچنا چاہیے کہ کس فرقے یا فرد کا آبائی مذہب حق ہے۔ ظاہر ہے کہ سب فرقہ وارانہ یا آبائی مذاہب تو حق نہیں ہو سکتے۔ حق تو ایک ہی ہو سکتا ہے یہ نہیں ہو سکتا کہ ان مذاہب میں عقائد اور اعمال کا زبردست اختلاف ہو، حلال اور حرام کا فرق ہو پھر بھی وہ سب حق ہوں۔ قرآن مجید اور حدیث نبویؐ بے شک حق ہے اور یہی معیار حق ہے۔ اس معیار پر تمام فرقہ وارانہ مذاہب اور علما اور مشائخ کے فتوؤں اور ان کے کردار کو پرکھنا چاہیے۔ اگر وہ اس معیار کے مطابق ہیں تو حق ہیں ورنہ باطل۔ کتنا بڑا ظلم ہے کہ لوگوں نے علما اور بزرگوں کے اقوال و افعال کو معیار بنالیا اور قرآن مجید اور احادیث صحیحہ کو ان پر پرکھنے لگے۔ اگر قرآن مجید کی آیت یا کسی حدیث صحیح کا مفہوم ان کے کسی بزرگ کے قول و فعل کے خلاف ہو تو آیت یا حدیث کو مسترد کر دیا۔ کیا یہ الٹی گنگا بہانے کے مترادف نہیں ہے؟ کیا اس طرح اللہ تعالیٰ کا دین اپنی اصل حالت پر قائم رہ سکتا ہے؟ کیا اس طرح اختلاف و افتراق مٹ سکتا ہے؟ کیا اس طرح فرقہ بندی کو ختم کیا جاسکتا ہے؟ ہرگز نہیں۔ ہر وہ شخص جس کے دل میں ذرا سا بھی اللہ تعالیٰ کا خوف ہے اور جو ذرا سی بھی عقل سلیم رکھتا ہے وہ اس طرزِ عمل کے باطل ہونے پر اللہ تعالیٰ کی قسم کھا سکتا ہے۔ بزرگوں کے قول و فعل کو معیار بنانے سے اختلاف ختم نہیں ہوگا بلکہ اور بڑھتا چلا جائے گا۔ جتنے بزرگ، اتنے ہی معیار اور جتنے معیار، اتنے ہی مذاہب لوگوں کو کیا ہو گیا ہے کہ جو چیز باعث اختلاف و افتراق ہے

تو ایسی صورت میں اختلاف و افتراق کیسے ختم ہوگا اور امت کس طرح متحد و متفق ہوگی؟
اللہ تعالیٰ نے تو اس اختلاف و افتراق کی جڑ کو ختم کرنے کے لیے فرمایا تھا:-

إِتَّبِعُوا مَا أُنْزِلَ إِلَيْكُمْ مِنْ رَبِّكُمْ وَلَا تَتَّبِعُوا
مِنْ دُونِهِ أُولَئِكَ أُولُوا لَكُمْ عَظْمًا ۖ قَلِيلًا مَّا تَذَكَّرُونَ ﴿۴﴾
(اے لوگو جو (شریعت) تم پر تمہارے رب کی طرف
سے نازل ہوئی ہے (بس) اسی کی پیروی کرو، اس
کے علاوہ ویلوں کی پیروی نہ کرو، (مگر) تم نصیحت کم
ہی قبول کرتے ہو۔
(سُورَةُ الْأَنْعَامِ: ۴، آیت: ۳)

اس آیت نے معاملے کو بالکل صاف کر دیا۔ آیت کی رو سے پیروی صرف اس چیز کی کرنی ہے جو منزل من اللہ ہو۔
منزل من اللہ قرآن مجید اور حدیث نبوی ہے اور بس، لہذا صرف قرآن مجید اور حدیث نبوی کی پیروی کرنی چاہیے۔ علما
اور ائمہ کے اقوال و افعال، موروثی اور آبائی مذہب اور تمام فرقہ وارانہ مسالک و مذاہب یقیناً منزل من اللہ نہیں ہیں
سو چئے لہذا آیت مذکورہ کی رو سے ان کی پیروی منع ہے، کیا ایمان کی یہی شان ہے، کہ جس چیز کی پیروی کو اللہ تعالیٰ
نے فرض کیا تھا اس کی پیروی تو کرتے نہیں اور جس چیز کی پیروی کو اللہ تعالیٰ نے ممنوع قرار دیا تھا اس کی پیروی میں
لگے ہوئے ہیں، اس کو سینے سے لگا رکھا ہے اور نتیجہً فرقوں میں بٹے ہوئے ہیں۔ کیا یہ فرقہ بندی آپ کو پسند ہے؟ یقیناً
آپ کو پسند نہیں ہوگی کیوں کہ یہ تو اللہ تعالیٰ کا عذاب ہے۔ اللہ تعالیٰ فرماتا ہے:-

قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا مِّنْ
فَوْقِكُمْ أَوْ مِنْ تَحْتِ أَرْضِكُمْ أَوْ يَلْبَسَكُمْ شِيْعًا
وَّ يَذِيقَ بَعْضَكُمْ بَأْسَ بَعْضٍ، أُنْظُرْ كَيْفَ
نُصْرِفُ الْآيَاتِ لَعَلَّهُمْ يَفْقَهُونَ ﴿۶﴾
(اے رسول) آپ کہہ دیجیے کہ اللہ اس بات پر قادر
ہے کہ تم پر تمہارے اوپر سے عذاب بھیج دے، یا
تمہارے پیروں کے نیچے سے عذاب بھیج دے یا
تمہیں فرقے فرقے بنا کر ایک دوسرے سے
الجھا دے اور آپس کی لڑائی کا مزا چکھائے، (اے
رسول) دیکھیے ہم کس کس طرح الفاظ بدل بدل کر اپنی
آیتوں کو بیان کرتے ہیں کہ لوگ سمجھ جائیں۔
(سُورَةُ الْأَنْعَامِ: ۶، آیت: ۶۵)

آپ دیکھیے اس آیت میں اللہ تعالیٰ نے فرقہ بندی کو اپنا عذاب فرمایا تو کیا آپ کو اس عذاب میں رہنا
پسند ہے؟ کیا آپ چاہتے ہیں کہ اللہ تعالیٰ کا آپ پر غضب ہو اور وہ اپنا عذاب آپ پر بھیجتا رہے یا اپنے عذاب میں
آپ کو مبتلا رکھے۔ یقیناً یہ چیز آپ پسند نہیں کریں گے۔ اگر واقعی آپ اس چیز کو پسند نہیں کرتے تو فرقہ بندی ختم کر
دیجیے۔

فرقہ بندی بغیر اختلاف کے وجود میں نہیں آتی لہذا ثابت ہوا کہ اختلاف ہی عذاب کی اصل وجہ ہے، اختلاف ہی عذاب کا باعث ہے۔ اس سلسلے میں کسی نے ایک جملہ "اِخْتِلَافٌ اُمَّتِیْ رَحْمَةٌ" (میری امت کا اختلاف رحمت ہے) گھڑ کر رسول اللہ صلی اللہ علیہ وسلم کی طرف منسوب کر دیا۔ عوام نے غیر شعوری طور پر اسے حدیث سمجھ لیا اور اس طرح افسوس ہے کہ جو چیز موجب عذاب تھی اس کو رحمت سمجھ لیا اور اس طرح فرقہ بندی کے لیے جواز پیدا کر لیا۔ اب فرقہ بندی ختم ہو تو کیسے؟ کیا اب بھی آپ کو ہوش نہیں آئے گا کہ اس عذاب الہی سے نجات حاصل کرنے کی فکر کریں؟ اللہ تعالیٰ فرماتا ہے:-

اور (اے رسول) اگر آپ کا رب چاہتا تو سب لوگوں کو ایک ہی جماعت بنا دیتا (اور اختلاف سے ان کو بچا لیتا لیکن اللہ تو یہ دیکھنا چاہتا ہے کہ کون اختلاف کرتا ہے اور کون اختلاف سے بچتا ہے) لہذا لوگ ہمیشہ اختلاف میں مبتلا رہیں گے۔ مگر جس پر آپ کے رب کا رحم ہو جائے (بس وہ ہی اختلاف سے بچ جائے گا) اور اُس نے تو اسی لیے ان کو پیدا کیا ہے (کہ ان پر اپنا رحم و کرم کرے لیکن لوگ اختلاف کر کے اپنے آپ کو رحم و کرم کے بجائے دوزخ کا مستحق بنا لیتے ہیں تو اے رسول، اس طرح) آپ کے رب کی بات پوری ہو کر رہے گی (جو وہ پہلے ہی کہہ چکا ہے کہ) میں دوزخ کو جنات اور انسانوں سے بھر دوں گا۔

وَلَوْ شَاءَ رَبُّكَ لَجَعَلَ النَّاسَ أُمَّةً وَاحِدَةً وَلَا يَذِلُّونَ مُخْتَلِفِينَ ۝۱۱ إِلَّا مَن رَّحِمَ رَبُّكَ، وَلِذَلِكَ خَلَقَهُمْ، وَتَبَّتْ كِبَىٰ رَبِّكَ لَا تَمْلِكُ جَهَنَّمَ مِنَ الْجِنَّةِ وَالنَّاسِ أَجْمَعِينَ ۝۱۲
(سُورَةُ هُودٍ: ۱۱، آیت: ۱۱۸ تا ۱۱۹)

مندرجہ بالا آیت سے ثابت ہوا کہ:-

۱۔ اللہ تعالیٰ سب کو ایک جماعت دیکھنا پسند کرتا ہے لیکن اس کی مشیت میں ہے کہ وہ زبردستی ایسا

نہیں کرتا کہ سب کو ایک کر دے،

۲۔ لوگ ہمیشہ اختلاف میں مبتلا رہیں گے،

۳۔ اختلاف سے صرف وہ لوگ بچ جائیں گے جن پر اللہ تعالیٰ کی رحمت ہوگی،

۴۔ اللہ تعالیٰ نے سب کو اپنی رحمت سے نوازنے کے لیے پیدا کیا ہے لیکن وہ خود اپنے آپ کو اس کا

مستحق نہ بنا کر دوزخ میں جانے کا سامان کرتے ہیں،

۵۔ اختلاف کرنے والوں سے اللہ تعالیٰ دوزخ کو بھر دے گا۔

الغرض اختلاف موجب رحمت نہیں، موجب عذاب ہے اور نہ صرف دنیا میں موجب عذاب ہے آخرت میں بھی موجب عذاب ہے۔

رسول اللہ صلی اللہ علیہ وسلم نے فرمایا تھا:-

وَلَا تَخْتَلِفُوا فَإِنَّ مَنْ كَانَ قَبْلَكُمْ اخْتَلَفُوا فَهَلَكُوا - (صحیح بخاری، کتاب أحادیث الأنبياء، حدیث : 3289 / 3476، وروی مسلم، نحوہ فی

کتاب العلم، حدیث: 2666 / 6776)

رسول اللہ صلی اللہ علیہ وسلم نے جب حضرت معاذؓ اور حضرت ابو موسیٰؓ کو یمن روانہ کیا تو ان سے فرمایا تھا:-

تَطَاوَعًا وَلَا تَخْتَلِفَا اتفاق رکھنا، اختلاف نہ کرنا۔

(صحیح بخاری، کتاب الجہاد، باب ما یکرہ من التنازع،

حدیث : 2873 / 3038)، و صحیح مسلم، کتاب الجہاد،

باب فی الأمر بالتیسیر، حدیث : 4526 / 1733)

مندرجہ بالا احادیث سے معلوم ہوا کہ اختلاف کرنے کی سخت ممانعت ہے۔ اگر اختلاف رحمت ہوتا جیسا کہ بعض لوگوں کا خیال تو رسول اللہ صلی اللہ علیہ وسلم اختلاف سے کیوں منع کرتے۔ سوچنے کی بات ہے کہ اگر اختلاف رحمت ہے تو اتفاق جو اس کی ضد ہے وہ کیا ہوگا۔ کیا اتفاق اللہ تعالیٰ کا عذاب ہے؟ نہیں، ہرگز نہیں، ایسا ہرگز نہیں ہو سکتا۔ یہ بالبداہت باطل ہے۔ الغرض اختلاف کی وجہ سے فرقہ بندی پیدا ہوتی ہے اور جب تک فرقہ بندی ختم نہ ہو فلاح و کامرانی کی امید لایعنی ہے۔ اٹھیے اور فرقہ بندی ختم کرنے کے لیے جدوجہد کیجیے۔

رسول اللہ صلی اللہ علیہ وسلم فرماتے ہیں:-

جو لوگ تم سے پہلے گزرے ہیں تم ضرور ان کے بالشت بہ بالشت اور ہاتھ بہ ہاتھ چلو گے حتیٰ کہ اگر کسی صُب کے بل میں داخل ہوئے تو تم بھی ان کی پیروی کرو گے (یعنی تم بھی صُب کے بل میں داخل ہو جاؤ گے)۔

لَتَتَّبِعَنَّ سَنَنْ مَنْ كَانَ قَبْلَكُمْ شِبْرًا بِشِبْرٍ
وَذِرَاعًا بِذِرَاعٍ حَتَّى لَوْ دَخَلُوا جُحْرَ صُبٍّ
تَبِعْتُمُوهُمْ.

صحابہ نے پوچھا:

يَا رَسُولَ اللَّهِ الْيَهُودُ وَالنَّصَارَى؟

اے اللہ کے رسول، (کیا اگلے لوگوں سے مراد) یہود و نصاریٰ ہیں؟

رسول اللہ صلی اللہ علیہ وسلم نے فرمایا:-

فَمَنْ؟

تو (اور) کون ہو سکتا ہے؟

(صحیح بخاری، کتاب الاعتصام بالكتاب والسنة، باب

قول النبي لتبعن سنن من كان قبلكم، 9 / 126،

حدیث : 7320 / 6889، وصحیح مسلم، حدیث

(6781/2669:

اس حدیث سے معلوم ہوا کہ یہ امت یہود و نصاریٰ کے قدم بقدم چلے گی۔ رسول اللہ صلی علیہ وسلم نے

فرمایا:

خبردار ہو جاؤ اہل کتاب میں سے جو لوگ تم سے پہلے تھے وہ ۷۲ فرقوں میں تقسیم ہو گئے تھے اور یہ ملت ۷۳ فرقوں میں تقسیم ہو جائے گی۔ ۷۲ فرقے دوزخ میں (جائیں گے) اور ایک جنت میں (جائے گا) اور وہ جماعت ہوگی۔

أَلَا إِنَّ مَنْ كَانَ قَبْلَكُمْ مِنْ أَهْلِ الْكِتَابِ افْتَرَقُوا عَلَى ثِنْتَيْنِ وَسَبْعِينَ مِلَّةً وَإِنَّ هَذِهِ الْمِلَّةَ سَتَفْتَرِقُ عَلَى ثَلَاثٍ وَسَبْعِينَ ثِنْتَانِ وَسَبْعُونَ فِي النَّارِ وَوَاحِدٌ فِي الْجَنَّةِ وَهِيَ الْجَمَاعَةُ۔

(ابوداؤد، کتاب السنة، باب شرح السنة، 283،

2 / حدیث : 4597، وسنده صحیح، التعليقات للالبانی علی

المشکوۃ، 61 / 1، حدیث : 172، والسنة للمروزي حدیث

(50:

اس حدیث سے معلوم ہوا کہ اس امت کے بھی فرقے ہو جائیں گے جس طرح اہل کتاب کے فرقے

ہوئے تھے یعنی افتراق کے معاملے میں بھی یہ امت یہود و نصاریٰ کے نقش قدم پر چلے گی۔ اب ہمیں دیکھنا ہے کہ اہل

کتاب کس طرح اور کن حالات میں فرقوں میں تقسیم ہوئے تھے۔

اللہ تعالیٰ فرماتا ہے:-

وَمَا تَفَرَّقَ الَّذِينَ أُوتُوا الْكِتَابَ إِلَّا مِنْ بَعْدِ مَا جَاءَتْهُمْ الْبَيِّنَةُ ۚ

اہل کتاب فرقوں میں منقسم نہیں ہوئے مگر اس وقت جب کہ ان کے پاس کھلی دلیل آچکی تھی۔

(سُورَةُ الْاٰنْطِیْنِ الْاٰیٰتِ ۹۸، آیت : ۴)

اللہ تعالیٰ فرماتا ہے:-

وَمَا اخْتَلَفَ الَّذِينَ أُوتُوا الْكِتَابَ إِلَّا مِنْ بَعْدِ مَا جَاءَهُمُ الْعِلْمُ بَغْيًا بَيْنَهُمْ،

اہل کتاب نے اختلاف نہیں کیا مگر اس حالت میں کہ ان کے پاس علم آچکا تھا (پھر محض) آپس کی ضد کی وجہ سے وہ اس اختلاف پر جے رہے)

(سُورَةُ اَلْعَمَلِۃِ : ۲، آیت : ۱۹)

آیات بالا سے معلوم ہوا کہ اہل کتاب کھلی دلیل کی موجودگی میں محض ضد کی وجہ سے اختلاف پڑے رہے جس کا نتیجہ یہ ہوا کہ وہ کئی فرقوں میں منقسم ہو گئے۔ اگر وہ کھلی دلیل مل جانے کے بعد اختلاف کو ختم کر دیتے تو فرقے وجود میں نہ آتے یہی حال اس امت کا بھی ہوا۔ انہوں نے بھی اہل کتاب کے نقشِ قدم پر چلتے ہوئے محض ضد و ہٹ دھرمی کی بنا پر حق کو قبول نہیں کیا۔ قرآن مجید اور حدیث نبوی کی کھلی دلیل مل جانے کے بعد بھی اپنے اختلاف پر جے رہے۔ نتیجہ وہی ہوا جو اہل کتاب کا ہوا تھا یعنی یہ بھی انہی کی طرح فرقوں میں منقسم ہو گئے۔ مختلف فرقوں کا وجود اس پر کھلی شہادت ہے۔ ان فرقوں کا حال ہے کہ اگر ان میں سے کسی فرقے یا فرقے کے کسی فرد کے پاس قرآن مجید یا حدیث نبوی کی کھلی دلیل پہنچتی ہے تو وہ محض ضد اور ہٹ دھرمی کی وجہ سے اسے قبول نہیں کرتا اور اپنے فرقہ وارانہ مذہب پر قائم رہتا ہے۔ ایسی صورت میں کیسے ممکن ہے کہ سب فرقے ایک ہو جائیں۔ اس کی اگر کوئی صورت ہے تو بس ایک اور وہ یہ کہ فرقوں کو چھوڑ کر الگ ہو جائیں اور اس جنتی طائفہ کے ساتھ شامل ہو جائیں جس کو رسول اللہ صلی اللہ علیہ وسلم نے "جماعت" کہا تھا۔ یہ جماعت کن لوگوں کی ہوگی اس کی بھی وضاحت حدیث میں موجود ہے۔

رسول اللہ صلی اللہ علیہ وسلم نے فرمایا تھا:-

تَلَزَمُ جَمَاعَةُ الْمُسْلِمِينَ وَإِمَامَهُمْ

جماعت المسلمین اور ان کے امام سے چمٹے رہنا۔

اسی حدیث میں ہے کہ حضرت حذیفہؓ نے پوچھا:-

فَإِنْ لَمْ يَكُنْ لَهُمْ جَمَاعَةٌ وَلَا إِمَامٌ اگر نہ مسلمین کی جماعت ہو اور نہ امام (تو کیا کروں؟)
رسول اللہ صلی اللہ علیہ وسلم نے فرمایا:-

فَاعْتَزِلْ تِلْكَ الْفِرْقَ كُلَّهَا۔ ایسی صورت میں (بھی) تمام فرقوں سے علیحدہ رہنا۔
(صحیح بخاری، کتاب الفتن، 9/65، حدیث : 7084 /

6673، وصحیح مسلم، کتاب الإمامة، 2/135، حدیث :
1847 / 4784)

اس حدیث سے معلوم ہوا کہ جتنی طائفہ جماعت المسلمین ہوگی، باقی سب فرقے ہوں گے، ان پر جماعت المسلمین کا اطلاق نہیں ہوگا اور نہ وہ جماعت المسلمین کہلاتے ہوں گے۔

اس حدیث سے یہ بھی معلوم ہوا کہ جماعت المسلمین سے وابستہ رہنا اور تمام فرقوں سے علیحدہ رہنا ضروری ہے حتیٰ کہ اگر جماعت المسلمین نہ ہو تو بھی فرقوں میں شامل نہیں ہونا چاہیے تعجب ہے ان لوگوں پر جو فرقہ بندی کو لعنت سمجھتے ہوئے بھی ان فرقوں سے علیحدہ نہیں ہوتے۔ یہ درحقیقت قول و فعل کا تضاد ہے۔ زبان سے تو انہیں قرار ہے کہ فرقہ بندی ضلالت ہے اور اس اصول میں وہ ہمارے ساتھ متفق ہیں۔ کیوں کہ یہ اصول ہمارے اور ان کے درمیان مشترک ہے لہذا اسی مشترک اصول پر ہم ان کو عمل کی دعوت دیتے ہیں۔ ہم ان سے درخواست کرتے ہیں کہ وہ اس اصول پر عملاً بھی کاربند ہو جائیں اور تمام فرقوں سے علیحدہ ہو کر جماعت المسلمین اور ان کے امام سے وابستہ ہو جائیں۔ فرقوں میں رہتے ہوئے نہ اصلاح ہو سکتی ہے، نہ اتفاق ہو سکتا ہے۔ اگر کسی مسئلے میں کھلی دلیل کو مان بھی لیا تو آخر تمام کھلی دلیلوں کو مان لینے کے لیے عمرے باید۔ مزید برآں کسی مسئلے میں کسی کھلی دلیل کو مان لینے سے فرقہ بندی ختم نہیں ہوگی۔ فرقہ بندی کو ختم کرنے کا ایک ہی ذریعہ ہے وہ یہ کہ ان فرقوں کے وجود کو ختم کر دیا جائے، ازسرنو اسلام کی طرف رجوع کیا جائے، براہ راست قرآن مجید اور احادیث صحیحہ کا اتباع کیا جائے، اس طرح نہ اختلاف رہے گا اور نہ فرقے رہیں گے۔

فرقہ بندی کی حیثیت: اللہ تعالیٰ فرماتا ہے:-

وَلَا تَكُونُوا مِنَ الْمُشْرِكِينَ ﴿٥١﴾ مِنَ الَّذِينَ
سے جنہوں نے اپنے دین کو ٹکڑے ٹکڑے کر ڈالا اور
فَرَّقُوا دِينَهُمْ وَكَانُوا شِيْعًا كُلُّ حِزْبٍ بِمَا

ہے اسی میں مگن ہیں۔

لَدَيْهِمْ فَرْحُونَ ﴿۳۱﴾

(سُورَةُ الرَّحْمٰن: ۳۰، آیت : ۳۱ تا ۳۲)

آیت مذکورہ سے معلوم ہوتا ہے کہ فرقہ بندی کے ڈانڈے شرک سے جاملتے ہیں اور اس کی وجہ بالکل ظاہر ہے۔ جب کسی شخص کے پاس جو کسی خاص فرقے سے تعلق رکھتا ہو قرآن مجید یا حدیث نبوی کی کھلی دلیل پہنچتی ہے تو وہ اسے تسلیم نہیں کرتا۔ اپنے مذہب کو مانتا ہے، اپنے امام، پیر یا بزرگ کے قول و فعل کو تو حجت سمجھتا ہے اور قرآن مجید یا حدیث نبوی کو پس پشت ڈال دیتا ہے۔ کیا یہ کفر کی علامت نہیں؟ اپنے مذہب کی باتوں یا اپنے امام یا اپنے پیر کی باتوں کو دین میں داخل کرنا کیا یہ شرک فی الدین نہیں؟ شعوری طور پر یا غیر شعوری طور پر ہر فرقے کے افراد اس شرک میں ملوث نظر آتے ہیں، اسی لیے اللہ تعالیٰ نے فرمایا تھا:-

إِنَّ الَّذِينَ فَرَّقُوا دِيْنَهُمْ وَكَانُوا شِيْعًا لَّسْتَ مِنْهُمْ فِي شَيْءٍ، إِنَّمَا أَمْرُهُمْ إِلَى اللَّهِ ثُمَّ يُنَبِّئُهُم بِمَا كَانُوا يَفْعَلُونَ ﴿۳۲﴾
(اے رسول) جن لوگوں نے اپنے دین کو ٹکڑے ٹکڑے کر ڈالا اور فرقے فرقے بن گئے ان سے آپ کا کوئی تعلق نہیں، ان کا معاملہ اللہ کے حوالے ہے، پھر وہی (قیامت کے دن) انہیں بتائے گا کہ وہ کیا کرتے رہے تھے۔
(سُورَةُ الْأَنْعَامِ: ۶، آیت : ۱۵۹)

اللہ تعالیٰ نے اس امت کو اہل کتاب کی طرح فرقے بنانے سے منع کیا تھا۔ اللہ تعالیٰ نے فرمایا تھا:-

وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ، وَأُولَٰئِكَ لَهُمْ عَذَابٌ عَظِيمٌ ﴿۳۳﴾
(اے ایمان والوں) تم ان لوگوں کی طرح نہ ہو جانا جو فرقے فرقے بن گئے اور کھلے دلائل آجانے کے بعد بھی اختلاف پر (قائم) رہے۔ ایسے لوگوں کے لیے بڑا عذاب ہے۔
(سُورَةُ آلِ عِمْرَانَ: ۳، آیت : ۱۰۵)

اللہ تعالیٰ نے فرمایا تھا:

وَاَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا،
(اے ایمان والو) تم سب مل کر اللہ کی رسی کو مضبوطی سے پکڑ لو اور فرقے فرقے نہ بنو۔
(سُورَةُ آلِ عِمْرَانَ: ۳، آیت : ۱۰۳)

الغرض اللہ تعالیٰ نے بار بار تاکید کی تھی کہ فرقہ نہ بنانا لیکن اہل کتاب کے نقش قدم پر چلتے ہوئے اس امت میں بھی وہی ہوا جو اہل کتاب میں ہوا تھا۔ مختلف فرقے بن گئے اور ہر فرقہ اپنے آپ کو حق پر سمجھتا ہے۔

اہل قرآن، اہل حدیث، حنفی، شافعی، مالکی، حنبلی، خارجی، شیعہ، نقشبندی، سہروردی وغیرہ نام کا کوئی فرقہ رسول اللہ صلی اللہ علیہ وسلم کے زمانے میں نہیں تھا۔ رسول اللہ صلی اللہ علیہ وسلم کے زمانے میں بس ایک جماعت تھی اور وہ جماعت المسلمین تھی۔ اس زمانے میں بس صرف ایک جماعت المسلمین کا وجود تھا اور اس کے علاوہ کسی فرقے کا وجود نہیں تھا۔ ایک موقع پر عید گاہ میں حاضری کے سلسلے میں آپ نے ان خواتین کے متعلق جو اذیت ماہانہ میں ہونے کی وجہ سے نماز میں شریک نہ ہو سکیں فرمایا تھا:-

فَأَمَّا الْحَيِضُ فَيَشْهَدَنَّ جَمَاعَةَ الْمُسْلِمِينَ
وَدَعَوَتُهُمْ وَيَعْتَزُّ لَنْ مُصَلًّا هُمْ۔
جو عورتیں اذیت ماہانہ میں ہوں وہ بھی جماعت المسلمین اور ان کی دعاؤں میں شریک رہیں البتہ نماز پڑھنے کی جگہ سے علیحدہ رہیں۔

(صحیح بخاری، کتاب العیدین، باب اعتزال الحيض المصلي، جزء

2 صفحہ 28، حدیث : 981 / 938 ، حدیث : 351 /

(344)

اس حدیث سے معلوم ہوا کہ رسول اللہ صلی اللہ علیہ وسلم کے زمانے میں ایمان والوں کی جماعت کا نام جماعت المسلمین تھا اور اسی نام کی جماعت سے چمٹے رہنے کی ہدایت رسول اللہ صلی اللہ علیہ وسلم نے فرمائی تھی جیسا کہ صفحہ 12 پر گزر چکا ہے۔

آخر میں ہم پھر قارئین سے گزارش کرتے ہیں کہ آئیے، ایک مرکز پر جمع ہو جائیے، تمام فرقوں کو ختم کر دیجیے، آپ کا کوئی نام نہ ہو سوائے مسلم کے، آپ کی کوئی جماعت نہ ہو سوائے جماعت المسلمین کے، آپ کا کوئی امام نہ ہو سوائے محمد رسول اللہ صلی اللہ علیہ وسلم کے جن کو اللہ تعالیٰ نے امام بنا کر بھیجا ہے، جن کی اطاعت اور اتباع کو فرض کیا ہے، جن کی اطاعت و اتباع کو ہدایت کا ذریعہ بنایا ہے۔ اللہ تعالیٰ کے بنائے ہوئے امام کی موجودگی میں اپنے بنائے ہوئے اماموں کو مرکز دین سمجھنا کون سی عقل مندی ہے، کیا ایمان کی یہی شان ہے؟

اٹھیے، تمام فرقہ دارانہ مذاہب و مسلک کو ختم کر دیجیے۔ آپ کا کوئی دین نہ ہو سوائے اسلام کے، کوئی

چیز ماخذ قانون نہ ہو سوائے قرآن مجید اور احادیث صحیحہ کے، کوئی چیز سند نہ ہو سوائے اللہ تعالیٰ اور اس کے رسول صلی اللہ علیہ وسلم کی بات کے۔

اٹھیں، مذہب پرستی، وطن پرستی قوم پرستی، زبان، پرستی، شخصیت پرستی، صوبہ پرستی، فرقہ پرستی اور عصبیت پرستی کے بتوں کو توڑ کر پھینک دیجیے، اللہ پرستی کا جذبہ پیدا کیجئے اور اللہ تعالیٰ ہی کے لیے محبت کیجئے۔
جماعت المسلمین کا کسی فرقے سے تعلق نہیں۔ جماعت المسلمین کی دعوت اسلام کی دعوت ہے، اس دین کی دعوت ہے جو رسول اللہ صلی اللہ علیہ وسلم کے زمانے میں تھا۔ آئیے اور جماعت المسلمین میں شامل ہو کر دین اسلام کی خدمت کیجیے۔

بسم اللہ الرحمن الرحیم

منہاج المسلمین: (پیدائش سے لے کر موت تک کے مسائل)

دین اسلام اللہ تعالیٰ کا نازل کردہ ہے جو قرآن مجید اور احادیث صحیحہ میں محفوظ ہے۔
یہ کتاب اسلامی احکامات کا انسائیکلو پیڈیا ہے۔ (یعنی پیدائش سے موت تک مسلمین کو پیش آنے والے مسائل قرآن مجید اور احادیث صحیحہ سے ماخوذ ہیں۔ ہر حکم کے نیچے حاشیے میں ثبوت کے طور پر آیت اور صحیح حدیث کا عربی متن اور اس کا ماخذ بھی درج کر دیا گیا ہے۔ جہاں اللہ اور اس کے رسول صلی اللہ علیہ وسلم کا کوئی حکم اور طریقہ ثابت نہیں وہاں اللہ کے دین کی حدیں ختم ہو جاتی ہیں اور دنیاوی احکام کی حدیں شروع ہو جاتی ہیں۔ کسی بھی انسان کا دیا ہوا حکم یا رائے دین نہیں بن سکتی۔ اللہ تعالیٰ کے نازل کردہ دین میں کسی انسان کو ترمیم یا تبدیلی کرنے کا اختیار حاصل نہیں۔ اللہ تعالیٰ کے نازل کردہ دین اسلام میں قیامت تک کوئی تبدیلی یا ترمیم نہیں ہو سکتی۔ دین اسلام کے خلاف یا مساوی جو فتویٰ یا مسلک ہو گا وہ اللہ تعالیٰ کے غضب اور قہر کا مستحق ہو گا۔ اللہ تعالیٰ خالص دین کو پسند کرتا ہے، وہ بنا سبقتی دین یا مسلک کو رد کر دے گا۔ دین خالص کے متلاشی کو دین قرآن مجید اور احادیث صحیحہ میں ملے گا۔